

مفرح القلوب

سلطان ٹیپو کے دور کی ایک اہم تصنیف

سید محمود حسین صاحب لکچر فارسی شعبہ تحقیق جامعہ میسورہ

(۲)

۲۔ اصغر۔ چاشت کا نغمہ جب آفتاب کی روشنی زردی مائل ہوتی ہے اس کے پانچ اصولوں کے نام جیم عربی سے نکلنے والے رکھے ہیں یعنی جاں فزائی، جشن شہانی، جحد مشکی، جادو لحنی اور جنان دل کشائی، اس باب کی غزلوں کے مضامین آفتاب چاشت کی تعریف، زرد پھولوں اور زعفرانی لباسوں کی توصیف، گل و گلزار وغیرہ پر مشتمل ہیں۔

۳۔ احر۔ وقت نصف النہار کا نغمہ جب شمس سمت الہاس پر آتا ہے، اور اس کا رنگ سرخ ہوتا ہے، چنانچہ اس کے پانچ اصول کے نام شین سے نکلنے والے مقرر کئے گئے ہیں یعنی شہنشاہ پسندی، شاخ گلی، شاہانی، شوخ و شنگی اور شیریں، اس باب کی غزلوں میں سرخ پھولوں، گلرو معشوقوں اور شجاعت سخاوت اور عدالت کا وصف بیان کیا گیا ہے۔

۴۔ زبرد۔ عصر کے وقت کا نغمہ جب کائنات پر سبز رنگ غالب ہوتا ہے اس کے پانچ اصولوں کے نام عین سے نکلنے والے اختیار کئے گئے ہیں یعنی عشق آہنگی، عروسی، عشاق پسندی، عشق افروزی اور عشق انگیزی، اور اس سے متعلق غزلوں میں یہ مضامین آئے ہیں گل و ریجان و بستیاں، لباس ہائے سبز رنگ، گلرغاں، مجلس محبوبان، بہار و وصف شجاعت و سخاوت و عدالت و حسن و ملاحات۔

۵۔ وردر شام کا نغمہ جب آفتاب کا رنگ گلابی ہوتا ہے، مغرب کی میم سے نکلنے والے پانچ نام اس کے پانچ اصولوں کو دئے گئے ہیں یعنی مہرا فراتی، ماہ نوی، مہرا ہنگی، مہرا انگیزی اور محضلی افریزی اور اس کی غزلوں کے مضامین سرخی شفق، گلابی پھولوں، محبوبوں کے گلابی رنگ، بہار، روشنی، آتش بازی، مجلس، فراست، کیاست، شجاعت سخاوت، عدالت وغیرہ پر مشتمل ہیں۔

۶۔ عباسی۔ شب کا نغمہ، جب سارے عالم پر کبودی رنگ چھایا ہوتا ہے، نصف شب کے نوں سے نکلنے والے ان پانچ ناموں سے اس کے پانچ اصولوں کو موسوم کیا گیا ہے نقش گلی، نقش جہانی نوری، نقش عاشقی اور نقش ولی، اس باب میں جو غزلیں لائی گئی ہیں ان میں عام طور پر یہ مضامین باندھے گئے ہیں گل تا فرمان، تا فرمانی رنگ اور لباس اور معشوقوں کے اس رنگ کی تعریف چراغاں و آتش بازی، ماہ چہارہ دہم کا حسن، شجاعت، سخاوت، عدالت، فرش و لباس مہتابی وغیرہ بارہ ضربوں کے نام حسب ذیل ہیں، جہر، ادمن، ادوانی، جوسق، اصول فاختہ، جت، چہرہ، جہرہ، تہم، چرخ زن، زوادہ، سمن، پہلی چھے ضربیں نشست سے متعلق ہیں اور آخری چھے رقص سے مخصوص عزت نے دیباچے میں ٹیپو سلطان کے لیے مقفی مسجع آداب و القاب استعمال کئے ہیں اور بڑی تعظیم سے آپ کا ذکر کیا ہے لکھتے ہیں۔

حضرت سلطان، غلیفۃ الرحمن، خاقان ابن خاقان، نخل الجلاف خلاق ارض و سما، زمیہ اورنگ سلطنت و جہاں بانی، مسند نشین چار باش حکمرانی، فرد زندہ چراغ عدل و داد، سوزندہ خرمن قلم و فساد، مجموعہ مکارم اخلاق و شیم شیرازہ صحیفہ نظام عالم، مشید اساس احتشام، پشتیان

بنائے دین اسلام، آفتاب سپہر دولت و اقبال، سایہ رحمت حضرت ذوالجلال

جہاں داورداد گر شہر یا ر خدیو زمان رحمت کردگار

زدیوان عدل شہ کامراں کہیں سطرزنجیر نوشیر و اں

بہر کشوری صیت آن سرفراز بود سجدہ فرماچہ بانگ ناز

خلعاً اللہ ملک و اقبالہ و سلطنتہ

لیکن ابتدائے آفرینش سے اس وقت تک کے بادشاہوں پر جو تنقید کی ہے وہ یا تو تاریخ سے لاعلمی کا اظہار ہے یا اپنے سلطان کی مبالغہ آمیز قصیدہ گوئی، ہندوستان میں اور بھی چند بیدار مغز بادشاہ گزرے ہیں جنہوں نے آئین حرب و ضرب اور قانون سلطنت و مملکت کی ترتیب و تسطیر پر توجہ دی ہے، یہ اور بات ہے کہ ٹیپو سلطان چند خاص اور امتیازی خوبیوں کے مالک تھے حیدر علی خاں اور ٹیپو سلطان شہید دونوں پر بیجا پوری تمدن کا بہت اثر تھا، چنانچہ ان کی عمارتیں بیجا پوری طرز تعمیر کا رنگ لے ہوئے ہیں، کہا جاتا ہے کہ حیدر علی خاں نے دارالخلافہ سری رنگ پٹن کا لال باغ بیجا پور اور سرا کے باغوں کی طرز پر بنایا، ٹیپو سلطان نے مسجد اعلیٰ بنائی تو اس کے لیے بیجا پور سے نقشہ منگایا، اسی بنا پر یہ بھی کہا جاسکتا ہے کہ آپ نے مفرح القلوب لکھوائی تو اس کی تحریک دراصل ابراہیم عادل شاہ کی کتاب نورس سے ہوئی ہے، اس کا ایک نسخہ سلطان کے ذاتی کتب خانے میں بھی موجود تھا، آپ نے اس کا مطالعہ ضرور کیا ہوگا اور وہیں سے آپ کے دل میں یہ خیال پیدا ہوا ہوگا جو بعد کو مفرح القلوب کی صورت میں جلوہ نما ہوا، کتاب نورس اس کے مقابلے میں مختصر ہے، اس میں کوئی ایجاد یا اختراع تو نہیں اس میں جملہ، ۱۱ راگوں کے لیے ۵۹ گیت اور، ۱۱ دوہرے خود ابراہیم عادل شاہ کے کہے ہوئے ہیں لیکن ان کی زبان کہیں سادہ اور کہیں مشکل ہے، وہ فارسی یا دکنی کی کسی صنف کے ذیل میں نہیں آتی اور نہ ان کو اور دکنی نظموں کی طرح فارسی عروض کے سانچے میں ڈھالا گیا ہے، لیکن ان میں ابراہیم عادل شاہ نے اپنے شاعرانہ کمال کے جوہر دکھائے ہیں جن کی بدولت اس کتاب کا ادبی مقام بہت اونچا ہے، اسے ملک قی اور ظہوری کے دیباچے بھی میسر آئے، بہر طور۔ کتاب نورس اور مفرح القلوب کا مقابلہ اور موازنہ بہت پر لطف ہوگا۔

مفرح القلوب کی اہمیت کا ایک اہم پہلو یہ ہے کہ عہد سلطنت خداداد کی دکنی شاعری اور زبان کا ضخیم ترین اور نائنہ مجموعہ ہے یہ وہ دکنی ہے جو ٹیپو سلطان کے دربار میں رائج تھی اس دور کے کسی اور شاعر کا دکنی کلام اتنی مقدار میں نہیں ملتا، شاہ عارف کی ثنوی حقوق المسلمین اس

سے زیادہ ضخیم ہے۔ گروہ ۱۲۲ء کی پیداوار ہے اور اس میں رنگ تغزل نہیں، محمد علی خانہ زاد کے مجموعہ تصانیف میں گنج شایگان میں تین ہزار ابیات ہیں مگر وہ سب کے سب بزرگانِ دین کی مدح اور نقبت میں ہیں اور اس کی تاریخ تصنیف ۱۲۲۱ء ہے خانہ زاد نے باقر آگاہ کے جواب میں آٹھ غزلیں بھی کہی ہیں لیکن غزلیں ان کا رنگ نہیں جتنا، عزت کی غزلوں کی حیثیت منفرد ہے، عارف اور خانہ زاد کے مقابلے میں عزت کے یہاں دکھنیت زیادہ ہے یہاں یہ امر قابل ذکر ہے کہ اس دور میں شمال کی اردو اور جنوب کی دکھنی میں یہاں ایک کش مکش جاری تھی، اس دور کی زبان گول کنڈہ اور بیجا پور کی زبان کے مقابلے میں کچھ جدید معلوم ہوتی ہے، اسے دراصل دکھنی کا دورِ متاخرین کہنا بجا ہو گا۔ رفتہ رفتہ یہاں اردو نے دکھنی کی جگہ لے لی اگرچہ بول چال میں دکھنی ہی عام طور پر رائج ہے۔

کہا جاتا ہے کہ مفرح القلوب کے مصور نسخے بھی تیار کرائے گئے تھے، ویساچے میں بھی اس کا ذکر یوں موجود ہے۔

نام نغمہا می شش گانہ۔ دسی اصول آ نہا رود از وہ ضرب و تشید وغیرہ کہ بہ تفصیل در نظم ذکر آں خواهد شد باسانی دل چسپ و فرحت انزا و تصادیر ول کش طرز آئی دل کشا ترتیب فرمودند ہمارے پاس جو نسخہ ہے اس میں کوئی تصویر نہیں، اس کی تحقیق کی جانی چاہئے۔

حسن علی عزت کی ایک فارسی غزل اور چند منتخب غزلیں بطور نمونہ پیش کر کے میں یہ مقالہ ختم کرتا ہوں۔

فارسی

زبیں چوں لالہ می سوزد گل از روی تو گلشن ہم
بیای آرزوی جاں کہ میں دیدنت دارد
شکات سینہ کز تیغ تو لمارد گر کسی دوزد
چمن پر آتش شوقت و دوش سر و سوسن ہم
دل پر ہیز گار و دیدہ پاکیزہ دامن ہم
بہ پیچہ رشتہ بر خود خوں نشانہ چشم سوزن ہم

خیال سار زلفت چوں شب رخسار چوں روزت
بقصد کشتن من می کشاید ناوک و من خود
بسان سایہ وارد آفتاب از شوق دیدارت
ز ہی دولت کہ چوں جوہں کلاں آں شہوار آمد
منی دامن چہ سازم چارہ کارای مسلماناں
مدام عزت خیالی ویدن روی تو می دارد

(دکھنی - جملہ معتبر صنف)

چمن پیرای عشرت ہے ہر اس سلطان جم حشمت
ہزاراں گلرخاں بلبل ہو کرتے اسکے تئیں خدمت

دکھنی

باغبان اب ہر سبیں تم گلشن کے زیبائی کرو
قریاں بھی سرود کے منبر پو آ کر نا دعا
سقد نیساں بھی یکسر آب پاشی کر رہیں
مے سے عشرت کی بھی جام لالہ سب بھر کر رکھو
مازینسان چمن اس یوسف نمانی او پر
تصدیر کھتے ہیں مرے سلطان سیر باغ کا
اے شہنشاہ باغ سب پر مغز وہ ہے تم شوق سوں
طوطیاں عزت صفت ہی شہہ کی جا کر بزم میں

جملہ معتبر صنف

گر نہ عزم شیر باغ آں ترک تیر انداز کرو
مرغ رنگ آشیان گل چرا پروانہ کرو

شمع جلتا ہے شہنشاہ کے انوار کو دیکھ
 مے کے پینے سے مجھے کیفیت نشہ نہیں
 قیس و فریاد کہاں ادن سے یہ بولوں احوال
 ایک دن وہ گل خوں ریز کیا سیر چمن
 رستم و سام و نریماں کریں پہلو خالی
 اسپ کی کیا کروں تعریف وہ ہے مثل جبال
 (ہاتھوں) شاعراں لوح و قلم ڈال دئے ہاتھوں سے

جملہ معترضہ فوج کیں موج تو از حصر کو اکب انزوں

گنج بے حصر تو چوں گنج مشیت مشحوں

دست میں اب چرخ کے مہ کا بلوریں جام ہے
 (سے) نور بخشی یک نگہ سیں اس سیمہ دل پر کرو
 ماہتابی پوش اہل بزم ہیں حورو و قصور
 (پر) کیا مجال عقل ہے کرنا نظر چہرے پو تم
 مشتری زہر اعطار و پاس دے زرد گہرہ
 کیا صفائی روشنی اور ہے ہوا محفل کے بیچ
 (سے) حکم سلطان پر نہوں عزت سوں کیوں پر آب شعر

جملہ معترضہ وہ کہ گرمین باز بنیم روی یار خویش را

تا قیامت شکر گویم کردگار خویش را

کبھی سر پہنچی دل پر کبھی چشماں میں جا کرتا
 غبارِ راہِ جولانِ شہ کا کیا کیا کار با کرتا

جو کوئی ہو شمع سا سرکش مقابل بزم میں آدے
 مثال برق گر سلطان صف دشمن او پر چمکے
 نہیں یار کسی مشرق سوں مغرب تک کہ سد ہوئے
 میان جنگ عدو گرتیغ کوں دیکھ لاماں چاہے
 کروں کیا وصف میں شہ کی سخاوت اور شجاعت کا
 مہ و خورشید ساعزت کف دست دعا واکر
 جملہ معترضہ میگن زلف عارض کہ کارول بجاں افتد
 مکن دروید ہ لب شیریں کہ شوری در جہاں افتد

تمہارے چشم مستاں سیتی خماری کوں کیا نسبت
 تن سیمیں براں پر جو قبا کا بر کھلا ہو دے
 تمہارے شعلہ حسن و ملاحظت سے جلا ہے دل
 وہ گلو کے تصویر میں ہماے اشک رنگیں ہیں
 عجب رنگ خزاں ہو باغ کا جب گل بدن جاوے
 پیالے کے پان کھانے سے عجب داتوں کا ہووے رنگ
 ہمارا یہ جلے دل سے ہے پروانے کوں کیا نسبت
 لطافت سے بھی اوس کی گل کے کھل جانے کوں کیا نسبت
 پتنگ کے شمع کی سوزش سے جل جانے کوں کیا نسبت
 یہ چشم ثمر سے دریا کے ابل جانے کوں کیا نسبت
 بھی اس گل رو کے جانے سے بہا آنے کوں کیا نسبت
 بھی اوس سے نعل و یا قوت اور دروانے کوں کیا نسبت

جملہ معترضہ بیا ای سر و خوش رفتار و گلگشت خیاباں کن

زمی رخسار گلگوں ساز و مجلس را گلستاں کن

قطعات

نغمہ امیض کا اب کہتا ہوں طرز اسے دل ربا
 صبح دم بھوتیچ رنگ مہر ہے صاف و سفید
 رنگ پر خورشید کے اس کار کھے ہیں یہ بنا
 ہے وہی تصویر اس کا خوب و زیبا دل کشا

(ہوگا) بسکہ سلطوں سارے محبوباں کا ہے گاجان جاں
 (تھالیوں) گوہر دل رکھ کے اپنا تھا لیاں میں مین کے
 جب محل میں آوے وہ بے تاب ہو سب گلر خاں
 اور جو اہر سات اسکے وار تے ہیں ہر زماں

(ہوگا) چرخ کا ہیکہ نمونہ صحن یہ دربار کا
 داری جاتے خندہ اُپر سے جگ کے سب خورشید و
 بلکہ ہے کان جو اہر اور در شہوار کا
 کسوت رنگیں کتیں سب مین اور زرتار کا (پہا)

فرویات

باغ میں کوئی تنگ دل غنچہ کے مانند جائے
 آگے تھامے) حسن کے آگے تمیں حسن پری زاد نہیں
 نقش گھاں دیکھ وہ خندہ زناں بھار آئے) باہ
 راست تمیں قدرستی یہاں کوئی شمشاد مین اتھار
 باغ میں گر تم کوئی دیکھیں گل گلے کا ہار ہیں
 حسن سلطانی یہ شہ کے گلر خاں بہار ہیں
 کہ جس انوار پر شام و سحر قرباں کو اکب ہے
 اگر مرد و تصدق ہوں تمہارے پر مناسب ہے
 لے واری سیم و زرخور شید و مسہ کا
 فلک نے دیکھ یہ رخسار شہ کا
 ہوویں اون پر تصدق ماہ رویاں
 جب آویں قصر احمزیح سلطان
 زمرد کوں گردوں کے شام و سحر
 بجن پرسوں سٹے فلک وار کر
 کرتا شاربشہ پر بیل و نہار ہر دم
 لے سیم و زرخور شید و مسہ کا باہم
 (میں)
 (شار کرتے)

العلم والعلماء

یہ جلیل القدر امام حدیث علامہ ابن عبدالبر کی شہرہ
 آفاق کتاب جامع بیان العلم وفضلہ کا نہایت صاف

اور شگفتہ ترجمہ ہے علم اور فضیلت علم، اہل علم کی عظمت اور ان کی ذمہ داریوں کی تفصیل پر خالص محدثانہ
 نقطہ نظر سے بحث کی گئی ہے۔ مترجم: مولانا عبدالرزاق صاحب طبع آبادی مرحوم

صفحات ۳۰۰۔ بڑی تقلیح۔ قیمت ۵/۵۰ جلد ۶/۵۰

مکتبہ برہان۔ اردو بانہ ارجامع مسجد دہلی